

## Script of Morning Gojri News Bulletin 07 January 2025 at 1015Hrs

ما رنینگ گو جری نیوز بلیٹن مورخہ 07 جنوری 2025

\*\*\*\*\*

یوہ آکا شوانی جموں ہے محمد مبارک ماہر تیں خبر سئو۔

\*\*\*\*\*

### HM-BHARAT PAL

اندرونی معاملن غا وزیر امت شاہ ہور آج نوی دلی مانہ مرکزی تحقیقاتی محکمہ غے زریوے بنایا گیا بھارت پول پورٹل غی شروعات کریں غا بھارت پول پورٹل انٹر پول غے ذریعے بین العقوامی امداد غی تمام درخاساں غی کاروائی نانہ بہتر بناوے غو جس مانہ خطرہ بارے اشتہار تے دوجا رنگ برنگا کوڈ وی شامل ہیں وزارت داخلہ نے ایک بیان مانہ کہیو ہت کہ وزیر اعظے نریندر مودی غی رہنمائی مانہ مرکزی سرکار نے ملنح غا قانون نافذ کرن آلاں اداراں نانہ مضبوط بنان خاطر مچ سارا اہم اقدامات کیا ہیں بھارت پورٹل بھارتی قانون نافذ کرن آلاں اداراں نانہ نمایاں طور ور سہولت فراہم کرے غو۔ پورٹل بین العقوامی پلس غی مدد غا سلسلہ مانہ تیز تر رسائی بارے صیح ویلہ غی جانکاری نانہ سانجاں کرن سلسلہ مانہ وی آسانی پیدا کرے غو۔ سانیئر کرانیم مالیاتی جرایم اور منظم جرائیم سمیت عالمی سطح غا بدھتا واہ جرماں غا اثرات سنگ نمڑن واسطے سی۔جی۔آئی نے بھارت پول پورٹل تیار کیو ہے جہیڑو تمام شراکتداراں نانہ ایک سانجہ پلیٹ فارم ور لیاوے غو۔

\*\*\*\*\*

### Dy CM GURUPURAB

نائیب وزیر اعلیٰ سریندر چوہدری نے کل نوشہرہ مانہ شری گوہند سنگھ جی غا ۸۵۳ واں پیدائشی تہاڑا ور منعقد تقریب مانہ شامل ہون خاطر گرو دوارہ غو دورو کیو اس موقع ور نائیب وزیر اعلیٰ نے عقیدت منداں سنگھ گل کرتاں واں اپنی دلی مبارک باد پیش کی تے اس مبارک موقع ور سب واسطے امن بھائی چارہ تے خوشحالی غی ڈا کی اس تیں علاوہ نائیب وزیر اعلیٰ نے بلد یاتی کمیٹی نوشہرہ غی طرفوں بس اڈہ ور تیار کی گئی کار پارکنگ غا کم غی پیش رفت غو جانیزع لیو تے متعلقہ محکمہ نانہ اس نونہ ویلہ سرے مکمل کرن غی ہدایت دتی۔

### SATISH VAISHNAV

وزیر برائے گڈی لاریں نوجوان خدمات تے کھیڈ ا اطلاعات سانیس تربیت تے ٹیکنالوجی ستیش شرما نے کل مرکزی ریلوے وزیر تے اطلاعات ونشریات برقیاتی تے اطلاعاتی ٹیکنالوجی آشونی ویشنغ سنگ ملاقات کی تے بکھ بکھ اہم معاملن ور تبادلہ خیال کیو۔ اس ملاقات غے دوران مزکورہ وزیر نے جموں کشمیر غی مجموعی ترقی بارے حمایت غا سلسلہ مانہ مرکزی وزیر غو شکریو ادا کیو۔ مزکورہ ملاقات غے دوران وزیر موصوف نے جموں تیں پونچھ تک ریلوے لائنیں اکھنور چھمب سندربنی تے نوشہرہ تیں آگے بارہمولہ تیں اڑی کیواڑہ تک ریلوے لائنیں غو باہدو جموں سرینگر مانہ آئی۔ ٹی بارے پارکاں ترقیاتی مسلاں ور گل بات کی۔

\*\*\*\*\*

## DC POONCH WATER SUPPLY

ڈپٹی کمشنر پونچھ ویکاس کُنڈل نے کل جل شکتی پانی ترسیل مرکز پونچھ قصبہ سے کامسر غو ایک جامع جائیزو لیو جس مانہہ پانی غی تقسیم غا نظام غی صاف پانی غی فراہمی بارے دھیان دتو گیو۔ دورہ غے دوران ڈپٹی کمشنر نے پانیپان سے ٹینکاں غی پیشرفت غی صورتحال غو جائیزو لیو اور خطہ غا ہر گھر تک براہ راست پانی پہچان غی اہمیت ور زور دتو ڈپٹی کمشنر نے پانی غی جانچ کرن آلی لیباٹری غو معاینو کرتاں واں محکمہ جل شکتی غا افسراں ناہہ پین غا پانی غا معیار غی صحیح جانچ کرن بارے ہدایت کی۔

\*\*\*\*\*

## HIGHWAY

مناسب موسم سے سڑک غی بہتر حالت دیکھتاں واں جموں سرینگر قومی شاہراہ ور لہوکی مسافر گڈیاں ذاتی سے بڑی گڈیاں لاریاں ناہہ دوہاں پاساں تیں آمدرفت واسطے اجازت وے غی پر ٹریفک کنٹرول یونٹ جموں سرینگر دوئے رام بن مانہہ سڑک غی مڑبت واسطے رابطہ مانہہ ریں غی برف بٹھلی ہون غی وجہ تیں کشتواڑ سنتھن اننت ناگ سڑک غے نال نال سرینگر سونا مرک سے گھماری سڑک وی اجوں تک بند ہے اُت سرحدی ضلعان راجوری پونچھ ناہہ کشمیر وادی سنگ جوڑن آلی تاریخی مغل شاہراہ وی برف بٹھلی ہون غی وجہ تیں اجوں تک بند ہے قومی شاہراہ این ایچ ۴۴ ور سفر کرن آلاں مسافراں ناہہ ہدایت دتی گئی ہے جے وے ٹریفک کنٹرول یونٹاں سنگ رابطو کرغے سڑک حالت غی تصدیق کرن تیں بعد ہی سفر کریں۔

\*\*\*\*\*

## ADGP JMU CRIME REVIEW

خطہ جموں پلس سربراہ آند جین نے کل ضلع جموں غا قانونی خلاف ورزی کرن بارے جائیزہ غا ایک اجلاس غی صدارت کی جس مانہہ ڈی۔آئی۔جموں کٹھوعہ سے سانہہ رینج شیوو کمار شرما ایس۔ایس۔پی جموں جوگیندر سنگھ سے دوجا اعلیٰ عہدیداراں نے شرکت کی اس اجلاس مانہہ اے۔ڈی۔جی۔پی موصوف نے منشیات غی تسکری سرحد پار تیں سرگرمیں سے منظم قانونی خلاف ورزیاں ور دھیان دیتاں واں کہیو جے انصاف ناہہ یقینی بنان خاطر ویلے سرے تحقیقاتی عمل سے عادی مضرماں غو ڈپٹو رکھنو بہت ضروری ہے کیونجے اس عمل سنگ ہم ہر مشکل سنگ نمڑن واسطے خاطر خواہ بندوبست کرن غے اہل واں غا اس موقع ور افسر موصوف نے تفشیش غی کارکردگی شفافیت سے حساس معاملان سنگ نمڑن خاطر رہنما خطوط جاری کیا ہیں ضلع مانہہ مجموعی حکمت عملیاں سے عوامی تحفظ ناہہ بدھان غا سلسلہ مانہہ کاروائی بارے حکمت عملیاں ور وی تبادلہ خیال کیو گیو۔

\*\*\*\*\*

## SQUASH

اسکواش مانہہ بھارت غی انابت سنگھ نے برمنگھا انگلینڈ مانہہ برٹش جونیور اوپن مقابلہ مانہہ ۱۷ واں براں سے کہٹ عمر غا زمرہ مانہہ لڑکیاں بارے نوبکلو اعزاز جت لیو ہے ۱۶ براں غی اس بھارتی کھیڈاری نے کل شام چوٹی غا مقابلہ مانہہ معز غی والیکی کاراکسی ناہہ ۲۔۳ سنگ شکست دتی انہت سے ۴ گیاراں ۹ گیاراں ۱۱۔۶ ان۔ان ۱۱۔۱۱ ان پنچ سے ۱۱ ترے غا اسکور سنگ جیت حاصل کی ہے سال ۲۰۱۱ مانہہ ۱۱ براں غی عمر تیں کہٹ غا زمرہ مانہہ سے سال ۲۰۱۲ مانہہ ۵۱ براں تیں کہٹ غی عمر غا زمرہ مانہہ جت تیں بعد انابت نے اپنا تیجا برٹش جونیور اوپن اعزاز غی جیت ناہہ اپنے ناں کرلیو ہے نابت نے پشلے سال ۹

اسکواش بارے تربیتے اعزاز جیتیا تھا جہیڑا اس کم مانہہ کسے وی دوجی کالسری تیں زیادہ  
ہیں۔

\*\*\*\*\*